



இன்றைய செய்தி நாளைய வரலாறு

# முரசொலி

நிறுவனர் : கலைஞர் மு. கருணாநிதி

செவ்வாய்க்கிழமை 09-09-2025

## மாற்றம் அல்ல, ஏமாற்றம்!

ஜி. எஸ்.டி.யில் மாற்றம் செய்துவிட்டு, தினந்தோறும் ஒன்றிய பா.ஜ.க. அரசு கொடுக்கும் பிட்டப்புகளைப் பார்த்து சகிக்க முடியவில்லை.

**'ஜி.எஸ்.டி. வரியைக் குறைத்துவிட்டோம்' என்றால், அதை அதிகப்படுத்தியது யார்? இப்போது குறைத்த மோடி தான். அப்போது அதிகப்படுத்தவும் செய்தார்? அப்போது செய்தது தவறு என்றால், பரிசாரம் என்ன? பொதுமக்கள் பில் கொண்டு வந்து கொடுத்தால், பழைய பாக்கியை செட்டில் பண்ணத் தயாராக இருக்கிறார்களா?**

வரி மாற்றத்தை 'தீபாவளி பரிசு' என்கிறார் பிரதமர் மோடி. ஜி.எஸ்.டி. வரி மாற்றம் தீபாவளி பரிசாக இருந்தால், எட்டாண்டு காலமாக மக்களை ஏன் வதைத்துக் கொண்டு இருந்தார்கள்?

"ஜி.எஸ்.டி. சீர்திருத்தத்தால் ஒவ்வொரு குடும்பமும் பலனடையும்" என்று சொல்லி பீற்றிக் கொண்டு போட்டி அளித்து வருகிறார் நிர்மலா சீதாராமன். ஒவ்வொரு குடும்பத்தையும் எட்டாண்டுகளாக சிறுகச் சிறுகச் சிதைத்தது யார்? சித்திரவதை செய்தது யார்? அதற்குப் பொறுப்பேற்றுக் கொள்வாரா நிர்மலா சீதாராமன்?

"நடுத்தரக் குடும்பங்களுக்கு மிகப்பெரிய நிவாரணம் வழங்க வேண்டும்" என்று பிரதமர் விரும்புவதாக நிதி அமைச்சர் நிர்மலா சொல்லி இருக்கிறார். அப்படியானால் எட்டு ஆண்டுகளாக நடுத்தரக் குடும்பங்களுக்கு பெரும் பாரமாக ஜி.எஸ்.டி. வரி விகிதம் இருந்தது என்பதை அவர் ஒப்புக் கொள்கிறார் என்றே பொருள்.

இந்த வரி மாற்றத்தை, 'மக்களின் சீர்திருத்தம்' என்கிறார் நிர்மலா. அப்படியானால் 2017 ஆம் ஆண்டு செய்ததை பா.ஜ.க.வின் அராஜகம் என்று சொல்லலாமா?

**ஜி.எஸ்.டி.யை அதிகரிக்கும் போதும் பொருளாதாரம் பெருகும் என்றார்கள். இப்போது மாற்றம் செய்யும் போதும், பொருளாதாரம் பெருகும் என்கிறார்கள். இவர்களது பொருளாதாரச் சிந்தனை புல்லரிக்க வைக்கிறது.**

"ஜி.எஸ்.டி. வரி அமல் செய்யப்பட்டது இந்திய பொருளாதாரத்தில் மிக முக்கிய சீர்திருத்தம் ஆகும். தற்போது ஜி.எஸ்.டி. 2.0 வரி விகிதம் நவராத்திரியின் முதல் நாளில் அமல் செய்யப்பட்ட உள்ளது. இதன்படி இனிமேல் 5 சதவீதம், 18 சதவீதம் என இரு வரி அடுக்குகள் மட்டுமே அமலில் இருக்கும். புதிய வரி விகிதத்தால் சாமானிய மக்களின் வீட்டுச் செலவு கணிசமாக குறையும். மக்களின் வாழ்க்கைத்தரம் உயரும். அதேநேரம் ஜி.எஸ்.டி. வரி விகித மாற்றம் நாட்டின் வளர்ச்சிக்கு மிகப்பெரிய ஊக்கம் அளிக்கும்" என்று சொல்லி இருக்கிறார் பிரதமர். இந்த சொற்களைப் பாருங்கள். ஜி.எஸ்.டி. வரியை நான்கு விதமாக நிர்ணயித்த போதும் இதையேதான் பிரதமர் அவர்கள் சொன்னார்கள்.

**ஜி.எஸ்.டி.யை உயர்த்தும் போதும், 'நாட்டின் வளர்ச்சிக்கு தீது தேவை' என்றார் பிரதமர். இப்போது மாற்றம் செய்யும் போதும், "நாட்டின் வளர்ச்சிக்கு மிகப்பெரிய ஊக்கம் அளிக்கும்" என்கிறார் பிரதமர். என்ன கொடுமை சார் தீது?**

இதைவிட இன்னொரு கொடுமையான கருத்தையும் பிரதமர் சொல்லி இருக்கிறார். "மக்கள் அதிக அதிகாரம் உள்ளவர்களாக மாறுவார்களாம்". ஜி.எஸ்.டி.யில் மாற்றம் செய்வதற்கும் மக்கள் அதிக அதிகாரம் உள்ளவர்களாக மாறுவதற்கும் என்ன தொடர்பு இருக்க முடியும்?

**பதப்படுத்தப்பட வால், பன்னீர், சப்பாத்தி, ரொட்டி, பராதா போன்ற அனைத்து ரொட்டி வகைகளுக்கும் விதிக்கப்பட்டிருந்த 5 விழுக்காடு ஜி.எஸ்.டி. வரி நீக்கப்பட்டிருப்பது, இதைச் சாப்பிடுகிறவர்கள் அனைவரையும் அதிக அதிகாரம் உள்ளவர்களாக மாற்றிவிடுமா?**

**ரொட்டி வகைகளுக்கான வரியைக் குறைத்துவிட்டு, அரிசிக்கான 5 விழுக்காடு வரியை நீக்காமல் இருப்பது அதிகாரத்தின் அராஜகம் அல்லவா? ரொட்டிக்கும் அரிசிக்கும் வேறுபாடு பார்ப்பதுதான் பா.ஜ.க.வின் அதிகார அளவுகோல்?**

மக்களுக்காக இவ்வளவு இரக்கப்படும் பா.ஜ.க. ஆட்சியாளர்கள், பெட்டரோல், டீசலை ஜி.எஸ்.டி. வரம்புக்குள் கொண்டு வரத் தயாரா? 'ஓரே தேசம் - ஓரே வரி' என்பது உண்மையானால் இதற்கு மட்டும் ஏன் விதி விலக்கு? இதற்கு மட்டும் நகராங்களுக்கு நகராங்க விலையில் வேறுபாடு? இதைச் செய்யக் கூடாது என்று 'தடுக்கும் சக்தி' எது? அல்லது யார்?

முன்னாள் நிதியமைச்சர் பி.சிதம்பரம் கேட்டுள்ள கேள்விகளுக்கு நேரடியாக அவர்களால் பதில் சொல்ல முடியுமா? "கடந்த எட்டு ஆண்டுகளாக ஜி.எஸ்.டி. வடிவமைப்பு மற்றும் விகிதங்களுக்கு எதிராக நாங்கள் கடுமையாகக் குரல் கொடுத்து வருகிறோம். ஆனால் எங்கள் வேண்டுகோள்கள் உங்கள் காதுகளுக்கு கேட்கவே இல்லை. இப்போது ஜி.எஸ்.டி. வரியில் மாற்றத்தை கொண்டு வர ஒன்றிய அரசை தூண்டியது எது? மந்தமான பொருளாதார வளர்ச்சியா? வீட்டுக் கடன் அதிகரிப்பா? வீட்டு சேமிப்பு குறைவதா? பீகாரின் தேர்தலா? டிரம்பின் வரி விதிப்பா? அல்லது இவை அனைத்தும்?" என்று கேட்டுள்ளார் பி.சி.

பா.ஜ.க.வின் ஆட்சி முறை சரிவைச் சந்தித்து வருகிறது. பிரதமர் மோடியின் பிம்பம் நொறுங்கி வருகிறது. அதை, இதை வைத்துச் சரி செய்ய முடியுமா என்று பார்க்கிறார்கள். விழிந்துவிட்ட தங்களது செல்வாக்கை சரி செய்ய இதைப் பயன்படுத்துகிறார்கள். அதுதான் உண்மை.

'மாநிலங்களின் நிதி உரிமை, வளம் பாதுகாக்கப்பட வேண்டும்' என்று தமிழ்நாட்டின் நிதி அமைச்சர் தங்கம் தென்னரசு குரல் கொடுத்தார். அதற்கு உரிய பதில் நிதி அமைச்சர் நிர்மலா சீதாராமனால் தரப்படவில்லை. கேரள மாநில நிதியமைச்சர் கே.என்.பாலகோபால், "புதிய ஜி.எஸ்.டி. அமலாக்கத்தால் கேரளாவுக்கு 8 ஆயிரம் கோடி முதல் பத்தாயிரம் கோடி ரூபாய் வரை இழப்பு இருக்கலாம். மாநிலங்கள் தங்களுக்கு ஏற்படக்கூடிய இழப்பு குறித்து ஜி.எஸ்.டி. கவுன்சிலில் தெரிவித்தபோதும் அந்த விவகாரம் தீவிரமாக எடுத்துக் கொள்ளப்படவில்லை" என்று சொல்லி இருக்கிறார். 2017ஆம் ஆண்டு ஜூலை மாதம் முதல் 2022ஆம் ஆண்டு ஜூன் மாதம் வரை மாநிலங்களுக்கு இழப்பீடு வழங்கப்பட்டது.

**மாநிலங்களுக்கு அவர்களே கொடுத்தார்கள். பின்னர், அவர்களே பறித்தார்கள். இப்போது மக்கள் தலையில் பாரத்தை அவர்களே வைத்தார்கள். அவர்களே எடுத்து விட்டதாகச் சொல்லிக் கொள்கிறார்கள்.**

**எட்டு ஆண்டுகளுக்குப் பிறகு ஜி.எஸ்.டி. தவறை சரி செய்ததைப் போல, 'நீட்' தேர்வையும் ரத்து செய்யுங்கள். செய்வீர்களா?**



முதலமைச்சர் மு.க. ஸ்டாலின் அவர்களை இலண்டன் நகரில், முல்லை பெரியாறு அணையைத் தந்து நம் மக்களின் மனங்களில் நிறைந்து வாழும் கர்னல் ஜான் பென்னிகுயிக் அவர்களது சிலையை, அவரது சொந்த ஊரான கேம்பர்லி நகரில் நிறுவியதற்காக, அவரது குடும்பத்தினரும், செமிண்ட் பீட்டர்ஸ் தேவாலயத்தைச் சார்ந்தவர்களும் சந்தித்து நன்றி தெரிவித்துக் கொண்டனர். திருமதி. தூர்கா ஸ்டாலின் உடன் உள்ளார்.



தமிழ்நாட்டிற்கு புதிய தொழில் முதலீடுகளை ஈர்ப்பது தொடர்பாக ஜெர்மனி மற்றும் இங்கிலாந்து நாடுகளுக்கு அரசு முறைப் பயணம் மேற்கொண்டு தமிழ்நாடு திரும்பிய முதலமைச்சர் மு.க.ஸ்டாலின் அவர்களுக்கு நேற்று (8.9.2025) சென்னை விமான நிலையத்திலிருந்து இல்லம் செல்லும் வழிநெடுகிலும் பொதுமக்கள், தொண்டர்கள் உற்சாக வரவேற்பு அளித்தனர்.



துணை முதலமைச்சர் உதயநிதி ஸ்டாலின் அவர்கள் நேற்று (8.9.2025) சென்னை சைதாப்பேட்டையில் மருத்துவம் மற்றும் மக்கள் நல்வாழ்வுத் துறை சார்பில் 28.75 கோடி ரூபாய் மதிப்பீட்டில் கட்டப்பட்டுள்ள சைதாப்பேட்டை அரசு மருத்துவமனை கட்டத்தை திறந்து வைத்தார். இந்நிகழ்வில், நகராட்சி நிர்வாகத்துறை அமைச்சர் கே.என்.கே.ருத்வம், மருத்துவம் மற்றும் மக்கள் நல்வாழ்வுத் துறை அமைச்சர் மா.சுப்பிரமணியன், சட்டமன்ற உறுப்பினர்கள் தாயகம் கவி, எஸ்.அரவிந்த் ரமேஷ், க.கணபதி, ஏ.எம்.வி.பிரபாகராஜா, துணை மேயர் மு. மகேஷ் குமார், மண்டல குழுத் தலைவர்கள் எம்.கிருஷ்ணமூர்த்தி, ஆர்.துரைராஜ், மருத்துவம் மற்றும் மக்கள் நல்வாழ்வுத் துறை முதன்மைச் செயலாளர் முனைவர் ப.செந்தில்குமார், தேசிய நல்வாழ்வுக் குழு இயக்குநர் அருண் தம்புராஜ், தமிழ்நாடு சுகாதார திட்ட இயக்குநர் மரு.வி.வினித், மருத்துவம் மற்றும் ஊரக நலப் பணிகள் இயக்குநர் மரு.சித்ரா மற்றும் அரசு உயர் அலுவலர்கள் கலந்து கொண்டனர்.

**சென்னை, கோபிசெட்டி பாளையம் அணிகள் வெற்றி பெற்றன!**

## தூத்துக்குடியில் மாநில அளவிலான கபடி போட்டி!

**அமைச்சர் அனிதா ஆர்.இராதாகிருஷ்ணன் பரிசு வழங்கி பாராட்டு!**

தூத்துக்குடி, செப்.9- அமைச்சர் கபடி கழகத்தின் ஆதரவுடன் சண்முகபுரம் கபடி கிளப் மற்றும் தாமோதரன்நகர் சந்தன மாரியம்மன் கோவில் இளைஞர் அணி நண்பர் குழு இணைந்து முருகேசன் நாடார் நினைவு கோப்பைக்கான முதலாம் ஆண்டு மாநில அளவிலான கல்லூரி மாணவ செட்டி பாளையம் பி.

மின்னொளி கபடி போட்டி சந்தனமாரியம்மன் கோவில் மைதானத்தில் நடந்தது. இந்த போட்டியில் மாநிலம் முழுவதும் இருந்து பல்வேறு அணிகள் கலந்து கொண்டு விளையாடின. பணகளுக்கான இறுதி போட்டியில் தூத்துக்குடி செயின்ட் மேரிஸ் கல்லூரி அணியும், கோபி செட்டி பாளையம் பி.

கே.ஆர். அணியும் விளையாடின. இதில் கோபி செட்டிபாளையம் அணி வெற்றி பெற்றது. ஆண்களுக்கான இறுதி போட்டியில் சென்னை நியூ கல்லூரி அணியும், கரூர் சேகரன் கல்லூரி அணியும் விளையாடின. இதில் சென்னை நியூ கல்லூரி அணி வெற்றி பெற்றது. தொடர்ந்து போட்டிகளில் வெற்றி பெற்ற அணிகளுக்கான

பரிசளிப்பு விழா நடந்தது. விழாவில் மீன்வளம், மீனவநலன் மற்றும் கால்நடை பராமரிப்புத்துறை அமைச்சர் அனிதா ஆர். இராதாகிருஷ்ணன் கலந்து கொண்டு வெற்றி பெற்ற அணிகளுக்கு ரூ.25 ஆயிரம் ரொக்கப்பரிசு மற்றும் கோப்பை களையும் வழங்கி பாராட்டினார். போட்டி ஏற்பாடுகளை அர்ஜுனா விருது மனத்தினர்.

கணேசன், அமெச்சூர் கபடி கழக இணைச்செயலாளர் கந்தன் ஆகியோர் செய்து இருந்தனர். விழாவில் மேயர் ஜெகன் பெரியசாமி, மாநில வர்த்தக அணி இணைச்செயலாளர் எஸ். ஆர்.எஸ். உமரிசங்கர், மாவட்ட இளைஞர் அணி அமைப்பாளர் பை.ஊ.ராமஜெயம், விளையாட்டு மேம்பாட்டு அணி அமைப்பாளர் ஜனகர், வக்தில் அணி அமைப்பாளர் செல்வகுமார், தொழிலதிபர் பாலகிருஷ்ணன், தலைமைச் செயற்குழு உறுப்பினர் செந்தூர்மணி உள்பட பலர் கலந்து கொண்டனர்.



தூத்துக்குடி வடக்கு மாவட்டம் கோவில்பட்டி சட்டமன்ற தொகுதி மத்திய ஒன்றிய தி.மு.க. சார்பில் நடைபெற்ற விவகம்பட்டி தி.மு.க. கிளை கழகம் மற்றும் பொது உறுப்பினர்கள் கூட்டத்தில் சமூக நலத்துறை மற்றும் மகளிர் உரிமைத்துறை அமைச்சர் பெ.கீதா ஜீவன் பங்கேற்று சிறப்புரை ஆற்றினார். உடன் ஒன்றிய செயலாளர்கள் முருகேசன், ராதாகிருஷ்ணன், மாவட்ட தகவல் தொழில்நுட்ப அணி அமைப்பாளர் அபிராமி நந்தன், பொதுக் குழு உறுப்பினர் இரா.ரமேஷ், கிழக்கு நகர கழக செயலாளர் சுரேஷ், நகர்மன்ற உறுப்பினர் கு.தவமணி மற்றும் கழக நிர்வாகிகள் கலந்து கொண்டனர்.